

Сёння Прэзідэнт Аляксандр Лукашэнка звернецца са штогадовым Пасланнем да беларускага народа і Нацыянальнага сходу

Традыцыйна на мерапрыемства ў Авальную залу Дома ўрада запрошаны найвышэйшыя службовыя асобы краіны, члены ўрада, кіраўнікі органаў дзяржкіравання, найбуйнейшых прадпрыемстваў, вядучых ВНУ, банкаў, прадстаўнікі дыпламатычнага корпуса, сродкаў масавай інфармацыі.

Выступленне кіраўніка дзяржавы будзе транслявацца ў прамым эфіры па тэлеканалах «Беларусь 1», «Беларусь 24» і Першым нацыянальным канале Беларускага радыё. Трансляцыя пачнецца ў 10.30. Тэлеверсія Паслання будзе паказана ў вячэрнім эфіры беларускіх тэлеканалаў.



Выдаецца з 9 жніўня 1917 г.

24

КРАСАВІКА 2018 г.

АЎТОРАК

№ 77 (28693)

Б Е Л А Р У С К А Я Г А З Е Т А

Родная газета на роднай мове

ЗВЯЗДА

ДА СВАІХ КАРАНЁЎ — З ЛЮБОЎЮ І ПАВАГАЙ

На рэспубліканскім суботніку Аляксандр Лукашэнка з трыма сынамі добраўпарадкаваў Трафімаву крыніцу на сваёй малой радзіме Прэзідэнт працаваў каля аграгарадка Александрыя ў Магілёўскай вобласці. Трафімава крыніца была адноўлена некалькі гадоў таму, вада ў ёй чыстая і асвечаная, па яе прыязджаюць не толькі з навакольных гарадоў і раёнаў, але і з Расіі. Месца сталі называць так па імені дзеда Прэзідэнта, цесляра Трафіма, які ўладкаваў крыніцу. У дзяцінстве тут вельмі любіў адпачываць Аляксандр Лукашэнка.



«Для мяне незвычайна тут усё. Гэта мая радзіма. Тут няма квадратнага метра, дзе я ў свой час не хадзіў басанож. Або кароў пасвілі — тут быў свабодны луг, ён зарос у нашы часы, тут мы нарыхтоўвалі дровы. Таму кожны метр падмяты маімі дзіцячымі нагамі, — падзяліўся ўспамінамі кіраўнік дзяржавы. — Таму для мяне тут усё да гэтага часу незвычайна і ў той жа час звыкла».

Падчас суботніка тры брыгады саджалі дрэвы і кусты, уладкоўвалі клумбы і дарожкі, збіралі і вешалі шпакуюні. Акрамя таго, быў усталяваны памятны знак з кароткай гісторыяй гэтага месца.

У гутарцы з журналістамі Прэзідэнт адзначыў, што Год малой радзімы, якім у нашай краіне аб'яўлены 2018-ы, — гэта толькі пачатак адпаведнай працы. «Гэта нават не Год малой радзімы, а трохгодка, таму што за год мы наўрад ці нешта там пабудуем, створым. Адразу людзей не павернеш [...]», — сказаў кіраўнік дзяржавы. — І тады я прапанаваў, давайце мы аб'явім гэты Годам малой радзімы і падумаем пра падаўжэнне. Таму гэта толькі старт».

На думку беларускага лідара, прыводзячы ў парадак аграгарадкі, не варта забываць таксама пра буйныя і звычайныя вёскі, пасёлкі гарадскога тыпу, былыя цэнтры гаспадарак.

Акрамя гэтага, Аляксандр Лукашэнка адзначыў стабільную сітуацыю ў валютнай сферы і пытанні інфляцыі. «Рубель у нас пакуль стабільны. А чаканні... Я праводжу паралель. Памятаеце, калі мы вымушаныя былі перайсці да больш жорсткай грашова-кредытнай палітыкі. Усё роўна адтуль гэтыя чаканні па дэвальвацыі рубля ішлі. Людзі думалі, што будзе з рублём. Але сёння вы ўжо пра гэта практычна забыліся, — нагадаў Прэзідэнт. — Так, у Расіі часта крычаць з гэтай нагоды, ну і мы чуем гэта. Але ўжо няма гэтых ваганняў, няма валацільнасці на валютным рынку, на фондавых рынках і гэтак далей. Таму больш стабільна стала».

Ён таксама дадаў, што ў мінулым годзе ў нас атрымалася захаваць інфляцыю на прымальным спрыянавым узроўні, і прызнаў, што інфляцыя яшчэ ёсць, аднак адпаведная работа вядзецца.

Яшчэ кіраўнік дзяржавы адзначыў, што ў Беларусі няма ніякіх падстаў для росту цэн. Ён прывёў у прыклад ЖКГ, дзе было прынята рашэнне не павышаць іх больш чым на пяць долараў у год. Няма прачын павышаць цэны і на прадукты, паколькі абсалютная большасць харчавання — беларускай вытворчасці, а імпартны складнік невялікі. Такое магчыма толькі ў выпадку форс-мажору з'яву, аднак беларускі лідар выказаў упэўненасць, што гэтага не адбудзецца.

Маленькі ўклад у велізарную справу

Кіраўнік Адміністрацыі Прэзідэнта Наталля Качанава падчас рэспубліканскага суботніка займалася добраўпарадкаваннем тэрыторыі вакол Сафійскага сабора ў Полацку, садзіла тугі. На яе думку, паўдзельнічаць у такім мерапрыемстве ў тых месцах, дзе прайшло дзяцінства, — вялікае задавальненне, бо кожнага цягне на радзіму. «Кожны можа адчуць сваё дачыненне да агульнай вялікай справы. Пакінуць добры след на сваёй малой радзіме — гэта выдатна», — сказала Наталля Качанава.

СТАР. 2



■ Экспертыза

ЯКІЯ ЗМЭНЫ НА ДРУГАСНЫМ РЫНКУ ЖЫЛЛЯ

Пачатак года на рынку жылля выступае перыядам «разварушвання» для пакупнікоў. Інтэнсіўны рост пакупніцкай актыўнасці звычайна пачынаецца толькі вясной. Але не сёлета — першы квартал быў не менш актыўны, чым вясна мінулага года. Па звестках аддзела кансалтынг і аналітыкі групы кампаній «Твая сталіца», колькасць прададзеных па Мінску кватэр за студзень—сакавік гэтага года на 24 % большая, чым за аналагічны перыяд летась.

Прадаўцы заварушыліся

На думку аналітыкаў жыллёвай сферы, пачатак года адзначыўся рэкордна нізкай колькасцю прапанаваных на продаж кватэр — крыху больш за пяць тысяч, у той час як сярэдні ўзровень складае ад 7 да 7,5 тысячы кватэр.

Інтэнсіўнае скарачэнне аб'ёму прапановы пачалося яшчэ ў другой палове мінулага года і прыкметна паскорылася ў апошнія яго месяцы. Збольшага гэта адбывалася з-за высокай пакупніцкай актыўнасці, якая грунтавалася на патаннелых крэдытах і пазітыўных чаканнях у дачыненні да росту даходаў. Але таксама адзначаліся і выпадкі зняцця некаторымі прадаўцамі кватэр з продажу ў чаканні яшчэ большага росту цэн.

Увесь студзень і люты асаблівых змен у колькасці прапанаваных на продаж кватэр не было — пакупнікі адчувалі відавочную абмежаванасць выбару. Але ўжо з сакавіка рынак



пачаў напаяўцца свежымі прапановамі і за месяц колькасць кватэр вырасла на 6 %. У прыватнасці, на рынак сталі выходзіць прадаўцы, якія адкладвалі продаж нерухомасці да яшчэ большага павелічэння цэн.

— Паколькі большасць здзелак здзяйсняюцца ў фармаце «ланцужкоў», калі адна кватэра прадаецца з мэтай набывання іншай з даплатай, то сэнсу ў адкладванні продажу няма, паколькі купляць іншую кватэру трэба будзе таксама па больш высокіх цэнах, — каментуе сітуацыю намеснік дырэктара па продажх на другасным рынку жылля агенцтва нерухомасці «Твая сталіца» Святлана КУДЗЕЛКА. — У перыяд нестабільнасці на рынку, няхай гэта будзе рост або зніжэнне цэн, ці варта купляць кватэру менавіта зараз альбо трэба пачакаць? Калі казаць пра «сёння», то бягучы момант адназначна спрыяльны для куплі жылля, паколькі цэны яшчэ не моцна выраслі ў параўнанні з тым дном, да якога яны апусціліся ў 2016 годзе, ды і крэдыты выступаюць дзейснымі памочнікамі.

Варта адзначыць, што дастаткова высокая актыўнасць пакупнікоў дазваляе прадаўцам выбіраць найлепшую па цане прапанову ад патэнцыйнага пакупніка. Аднак, даходы такіх пакупнікоў не настолькі высокія, каб прадавец мог залішне «здзіраць» кошт

«Квадрат» падрас адразу на 200 рублёў

На працягу першага квартала цэны працягвалі штомесяц павялічвацца. Прадаўцы, улавіўшы тэндэнцыю росту цэн, сталі актыўна выстаўляць кватэры на продаж зусім не па дэмакратычных цэнах мінулага года. У выніку толькі за сакавік цэны прапановы выраслі на 2 %, а ў параўнанні са снежнем мінулага года — на 5 %.

СТАР. 2

ШТО Ё СВЕЦЕ РОБІЦЦА

ГЕНЕРАЛЬНЫ САКРАТАР ААН АБВЯСЦІЎ АБ ПАЧАТКУ НОВАЙ ХАЛОДНАЙ ВАЙНЫ

Генеральны сакратар ААН Антоніў Гутэрыш прызнаў неэфектыўнасць Савета Бяспекі і расказаў пра пачатак новай халоднай вайны. Пра гэта ён заявіў у інтэр'ю шведскаму тэлеканалу SVT. «Халодная вайна вярнулася», — заявіў ён, адзначаўшы, што ў параўнанні з аналагічным перыядам ХХ стагоддзя ёсць істотныя адрозненні. «Тады быў сур'ёзны канфлікт паміж ЗША і Саветацкім Саюзам. Цяпер Вашынгтон і Масква не кантралююць усіх, як гэта было раней. Многія краіны вельмі актыўныя ў рэгіёне: Турцыя, Іран, Саудаўская Аравія і іншыя, няма двух аднародных кантраляваных блокаў», — растлумачыў Антоніў Гутэрыш. «Падчас халоднай вайны існавалі функцыі для дыялогу, кантролю і камунікацыі, каб гарантаваць, што, калі ўзнікнуць рызыкі канфрантацыі, падзеі не будуць выходзіць за межы кантролю. Зараз у іх больш няма механізмаў. Вось чаму сітуацыя настолькі небяспечная», — заўважыў генеральны сакратар.

НА ПРЭЗІДЭНЦІХ ВЫБАРАХ У ПАРАГВАІ ПЕРАМОГ КАНСЕРВАТАР БЕНІТЭС

Кандыдат ад кіруючай у Парагваі кансерватыўнай партыі Colorado Марыя Абдо Бенітэс перамог на выбарах прэзідэнта. Пра гэта паведаміў старшыня выбарчай палаты рэспублікі Хайме Бестар. У сваёй праграме 46-гадовы Бенітэс, які склаў з сябе парламенцкія паўнамоцтвы дзеля ўдзелу ў прэзідэнцкай гонцы, прапанава падтрымліваць нізкі ўзровень падаткаў як для мясцовых, так і замежных кампаній, узмацніць кантроль дзяржаўных межаў і барацьбу з наркатрафікам, павялічыць колькасць працоўных

месцаў за кошт рэалізацыі інфраструктурных праектаў. Ён таксама абяцае павысіць тэмпы росту эканомікі да 6 % у год і выказаецца супраць легалізацыі аднаполых шлюбав. Інаўгурацыя новага прэзідэнта, абранага на пяцігадовы тэрмін, павінна прайсці 15 жніўня. Брытанская The Financial Times адзначае, што Парагвай стаў чацвёртай краінай Лацінскай Амерыкі пасля Чылі, Перу і Аргенціны, насельніцтва якой на апошніх выбарах падтрымала кандыдата ад правага крыла.

ВЫБУХ СМЯРОТНІКА Ў КАБУЛЕ ЗАБРАЎ ЖЫЦЦІ БОЛЬШ ЗА ПАЎСОТНІ ЧАЛАВЕК

Пасля выбуху ў цэнтры рэгістрацыі выбаршчыкаў у Кабуле загінулі па меншай меры 57 чалавек, паведамляюць улады Афганістана. Па апошніх звестках, 119 чалавек былі параненыя ў выніку выбуху ў натоўпе людзей, якія чакалі каля ўвахода ў цэнтр. Па інфармацыі мясцовых СМІ, сярод загінулых — 21 жанчына і пяць дзяцей. Адказнасць за напад узяла на сябе экстрэмісцкая групоўка «Ісламская дзяржава» (ІД). Рэгістрацыя выбаршчыкаў на выбары, якія павінны прайсці ў кастрычніку, пачалася раней у гэтым месяцы. За гэты час адбыўся шэраг нападаў на цэнтры рэгістрацыі. Міністр унутраных спраў Афганістана расказаў Бі-бі-сі, што «Талібан» і ІД забіваюць грамадзянскіх асоб, каб настроіць людзей супраць урада і справакаваць хаос. За выбарамі ў заканадаўчыя органы ўлады сёлета рушаць услед прэзідэнцкія выбары ў 2019 годзе. Паводле ацэнкі Бі-бі-сі, урад Афганістана цалкам кантралюе толькі 30 працэнтаў тэрыторыі краіны, у той час як астатнія раёны знаходзяцца пад пагрозай нападу «Талібана» і, у меншай ступені, ІД.



КОРАТКА

Кейт Мідлтан нарадзіла ўчора хлопчыка ў шпіталі святой Марыі ў Лондане, паведамілі ў Кенсінгтонскім палацы, прынц Уільям прысутнічаў пры родах. Пол трэцяга дзіцяці герцагіні і яе мужа трымалі ў таямніцы да апошняга моманту.

У Гродзенскай вобласці за становішчам у лясках будуць сачыць квадракoptары. Таксама на 2018 год запланавана развіццё сістэмы відзаназірання за ляснымі масівамі.

Раннія яравыя ў Беларусі па стане на 23 красавіка пасены на плошчы 616,4 тыс. га, або 60,5 % плана.

На чэмпіянаце свету ў Расіі юніёрская зборная Беларусі па хакеі (U-18) перамагла каманду Швейцарыі з лікам 5:4 (0:2, 2:0, 3:2). Перамога падапечны Паўла Перапехіна стала першай пасля двух паражэнняў і дазволіць зборнай выступіць у плэй-оф.

■ Стыхія

МОЦНЫ ВЕЦЕР: ПАВАЛЕННЯ ДРЭВЫ І ПЯСЧАНАЯ БУРА

Згодна з інфармацыяй Міністэрства па надзвычайных сітуацыях, з-за парываў ветру (да 27 м/с) пацярпелі 15 населеных пунктаў у трох раёнах Магілёўскай вобласці, у трох раёнах Мінскай вобласці і ў адным раёне Віцебскай вобласці.

Былі пашкоджаны дахі трох жылых дамоў, двух аб'ектаў сацыяльнага і 24 сельскагаспадарчых будынкаў. Зафіксаваны 34 выпадкі небяспечных падзенняў дрэў у Магілёўскай (20 выпадкаў), Мінскай (восем выпадкаў) абласцях і ў сталіцы (шэсць выпадкаў), у выніку якіх пашкоджаны тры легкавыя аўтамабілі. Пацярпелыя няма. Работнікі МНС і іншых арганізацый праводзілі работы па раслілоўцы і ўборцы дрэў.

Па інфармацыі «Белэнерга», на працягу сутак на тэрыторыі краіны перыядычна парушалася электразабеспячэнне 996 населеных пунктаў. Акрамя гэтага, моцны вецер спрыяў распаўсюджванню агню ў час пажараў у эксістэмах.

З-за адсутнасці электраэнергіі было парушана водазабеспячэнне ў аграгарадку Сеница Мінскага раёна.

На трасе М1 (Брэст — Мінск — граніца Расіі), на участку дарогі паміж Дзяржынскам і Баранавічамі, адбылася нявыкліка для Беларусі з'ява — пясчаная бура. Верагодна, з палёў падняўся сухі пясак. Бура стала прычынай гібелі чалавека.



Па інфармацыі УДАІ УУС Мінаблвыканкама, памёр пасажыр легкавушкі, якая ўляцела ў фуру на дарозе М1. Моцны вецер мог стаць прычынай аварыі, якая адбылася паблізу вёскі Малинаўка ў Нясвіжскім раёне. Раптам падняўся слуп пылу, і кіроўца велікагуза пачаў зніжаць хуткасць з-за дрэннай бачнасці. Кіроўца легкавага аўтамабіля, які рухаўся за аўтапоездам, не паспеў своечасова прытарымацца, адбылося ДТЗ. У выніку спадарожнага сутыкнення 26-гадовы пасажыр аўтамабіля «Вольва» з цяжкімі траўмамі быў шпіталізаваны ў рэанімацыйнае аддзяленне бальніцы, дзе праз некаторы час памёр.

Сяргей РАСОЛЬКА.

